

ڈاکٹر ظفر اسحاق انصاری

ترجمہ: محمد سعید عمر

صحت احادیث

جوزف شاخت کی ”دلیل سکوت“ کا تقدیمی جائزہ

اسلام کے ابتدائی دور کو موضوع تحقیق ہاتھے والے مغربی اہل علم میں اس مفروضے کو ایک مسلم حقیقت کے طور پر مان لیا گیا ہے کہ احادیث نبوی یا اقوال صحابہؓ کا بے حدیت مجموعی کوئی تعلق نہ تو عہد نبوی سے ہے اور نہ عہد صحابہؓ سے، بل کہ روایات کا ذخیرہ بعد کے دور کی پیداوار ہے۔ اس مفروضے کی رو سے احادیث نبوی اور اقوال صحابہؓ کا آغاز اہل علم کی ذاتی آراء کی حیثیت سے ہوا، جنہیں مضبوط بنیاد فراہم کرنے کی غرض سے اسناد کا ایک پورا سلسلہ ایجاد کر لیا گیا۔ پھر ان اسناد میں رفتہ رفتہ ترقی ہوتی رہی، یہاں تک کہ آخر کار ان کو خود رسول اکرم ﷺ کی طرف منسوب کر دیا گیا۔ مختلف افراد یا مکاتب گھر کے لئے اس عمل کا محرك بہ ظاہر صرف یہی ہو سکتا تھا کہ رسول ﷺ اکرم ﷺ یا صحابہؓ کرام سے منسوب ہونے کی وجہ سے ان کی آراء کو قبول و اعتبار حاصل ہو جائے، صاف صاف لفظوں میں کہا جائے تو ان اہل علم کے دعویٰ کا حاصل یہ ہے کہ رسول اکرم ﷺ اور آپ ﷺ کے صحابہؓ سے منسوب یہ ذخیرہ وضع و افترا کے ایک طویل دعیفہ سلسلے کی پیداوار ہے، اگرچہ یہ عمل تسلی اور دین کی خدمت کے جذبے سے انجام دیا گیا۔

(۱)

مغربی اہل علم میں احادیث کے بارے میں متعدد اعزاز کے سوال اٹھانا، بل کہ ان کی صحت کا انکار کرنا کوئی آج کی بات نہیں ہے، انیسویں صدی کے نصف آخر ہی سے الفڑہ فون کریر (۱۸۸۹ء) الونے اپر گھر (۱۸۹۲ء) و لمبیور (۱۹۰۵ء) اور تھیوڈور نولید کی (۱۹۳۰ء)

جیسے معروف مغربی اہل علم کی تحریریوں میں یہ رجحان کھل کر سامنے آچکا تھا۔ (۱) انہیوں صدی کے آخر میں یہ رجحان اگناز گولڈ تھمر (M ۱۹۲۱ء) کی تحریریوں میں پوری شدت اور قطعیت کے ساتھ نہایت بصر پور انداز میں ظاہر ہوا۔ گولڈ تھمر نے اپنی اہم ترین تصنیف *Muhammedanische Studien* کی دوسری جلد حدیث کے تقیدی مطالعے کے لئے مخصوص کی ہے۔ گولڈ تھمر کی تحقیق کا حاصل یہ ہے کہ احادیث نبوی اور آثار صحابہ کی اصل اہمیت یہ ہے کہ وہ دہری اور تیری صدی بھر کے مسلم معاشرے میں لوگوں کے لکھری رجحانات اور ان کی فقیہی آراء معلوم کرنے کا ایک اچھا ذریعہ ہیں، اگرچہ ان کا اسلام کی پہلی صدی سے، جس سے انہیں منسوب کیا گیا ہے، کوئی تعلق نہیں۔ مغربی اہل علم میں اس دعوے کو جلدی و سچی یا نے پر قبول عام حاصل ہو گیا اور موجودہ دور تک پہنچتے پہنچتے صورت حال یہ ہو گئی ہے کہ اس مفروضے سے اختلاف کرنے والے مغربی اہل علم خال خال عین نظر آتے ہیں۔ (۲)

گولڈ تھمر کے بعد بھی متعدد مغربی اہل علم نے تاریخ اسلام کی ابتدائی صدیوں کے مطالعے کے سلسلے میں احادیث سے بہ کثرت رجوع کیا ہے۔ ان میں دونام بہت نمایاں ہیں:

اے بے ونک اور جوزف شاخت (M ۱۹۲۹ء)۔

ونک نے احادیث کی روشنی میں اسلامی عقائد کے ارتقا کا مطالعہ کیا۔ ونک نے مطالعہ تحقیق کام و بیش وہی انداز اختیار کیا جو اس سے قبل گولڈ تھمر اختیار کر چکا تھا۔ (۳) دوسری طرف شاخت کی دل چھپی فقہ اسلامی کے آغاز کی تحقیق سے تھی، جوان کی تصنیف کے عنوان *The Origins of Muhammadan jurisprudence* سے واضح ہے۔ حدیث سے شاخت کی اصل دل چھپی کا سبب یہ تھا کہ وہ فقہ کے مصوول اور فروع کی تکمیل میں احادیث کے کردار کا تعین کرنا چاہتے تھے۔ شاخت نے صرف گولڈ تھمر کے قائم کردہ بنیادی مفروضے کی تصدیق پر اکتفا نہیں کیا، بل کہ اس سے بڑھ کر یہ دعویٰ بھی کیا کہ مسلمانوں میں احادیث کو رسول اکرم ﷺ سے منسوب کرنے کا رواج، عام خیال کے بر عکس، کافی بعد میں پڑا۔ انہوں نے اس بات کا بھی دعویٰ کیا کہ قانونی مسائل کے بارے میں رسول اکرم ﷺ سے جواحدیت مردوی ہیں، ان کی ایک بڑی تعداد ۱۵۰ میں سے بھی تھیں اور اسی تعداد کے لئے جو احادیث مذکوری ہیں، شاخت کے خیال میں یہ وہی دور ہے، جب احادیث کی روایت کا سلسلہ ”تحریری“ صورت میں شروع ہوا تھا۔

شاخت کا مطالعہ کرنے والا ہر شخص اس بات سے اتفاق کرے گا کہ اس کی تکمیل گوئڈ سیمہ سے زیادہ شدید اور جارحانہ ہے۔ اگر شاخت کا ”منہج قاعدہ“ سامنے رکھا جائے جو انہوں نے صراحتاً بیان کیا ہے تو یہ بات اور بھی واضح ہو جاتی ہے۔ شاخت کے پر قول یہ منہج قاعدہ گوئڈ سیمہ ہے: عی کے نتائج تحقیق سے ماخوذ ہے، ان کے اپنے الفاظ میں یہ قاعدہ مندرجہ ذیل ہے:

قانونی امور کے بارے میں نبی ﷺ سے مردی کی حدیث کو جب تک اس کے بر عکس ثابت نہ ہو جائے، نبی ﷺ یا صحابہؓ کے دور کے لئے معین، یا لازماً معین، اگرچہ کسی قدر بہم بیان کے طور پر درست تسلیم نہیں کیا جائے گا، بل کہ اس بعد کے دور میں تکمیل پانے والے انظریے کا ایک جعلی اظہار قرار دیا جائے گا۔ (۲)

شاخت کا یہ نقطہ نگاہ The Origins of Muhammadan Jurisprudence کی اشاعت (۱۹۵۰ء) کے ساتھ سامنے آیا۔ چودہ سال بعد ۱۹۶۴ء میں ان کی دوسری کتاب An Introduction to Islamic Law مختصر عام پر آئی۔ ایسا عجous ہوتا ہے کہ مؤخر الذکر کتاب کی تصنیف تک حدیث کے بارے میں شاخت کی تکمیل میں پچھر یہ شدت پیدا ہو چکی تھی۔ ان کا یہ بیان ملاحظہ فرمائیے:

جہاں تک نہ ہی قانون (قدھ) کا تلقن ہے، اس بارے میں شاید ہی کسی حدیث کو قائل اعتماد قرار دیا جاسکے۔ (۵)

شاخت نے اپنی تحریروں میں یہ نقطہ نظر ثابت کرنے کے لئے اکثر مقامات پر ”دلیل سکوت“ (Argument e silentio) سے کام لیا ہے، اور اس کے سہارے یہ ثابت کرنے کی کوشش کی ہے کہ اسلام کے ابتدائی دور میں ان روایات کا سرے سے کوئی وجود نہ تھا، جو بعد کے دور میں ہمیں احادیث نبوی یا آثار صحابہؓ کی شکل میں ملتی ہیں۔ یہ دلیل، یعنی دلیل سکوت شاخت کے اپنے الفاظ میں یہ ہے:

کسی میں دور میں ایک ایک حدیث کی عدم موجودگی کا بہترین ثبوت یہ ہے کہ یہ دکھایا جاسکے کہ ایک ایسی قانونی بحث و تجھص کے دوران جس میں اس حدیث کا پڑ طور دلیل پیش کیا جانا ضروری تھا، اسے پیش نہیں کیا گیا، اس صورت میں ہم یہ نتیجہ نکالنے میں اس وجہ سے بھی حق پر جانب ہیں کہ خود امام محمد بن الحسن شیعیانی نے فقہاء اہل مدینہ کے بارے میں یہ الفاظ کہئے تھے ”یہ ہے اس معاملے کا بھی رخ الا

یہ کہ اہل مدینہ (اس کے برعکس) اپنی رائے کے حق میں کوئی روایت پیش کر دیں، لیکن ان کے پاس اس کے حق میں پیش کرنے کے لئے کوئی روایت موجود نہیں ہے۔ اگر ان کے پاس کوئی روایت ہوتی تو وہ اسے ضرور پیش کر جائے ہوتے۔“ بنا بریں اطمینان کے ساتھ یہ فرض کر سکتے ہیں کہ فقہی احکام سے تعلق رکھنے والی وہ روایات جن سے ہم یہاں تعریض کر رہے ہیں، انہیں رواج دینے کے فوراً بعد ہی وہ لوگ ان روایات کو ضرور پیش کر دیتے جن کی آراء کی تائید ان روایات (کے وضع کرنے) کا مقصود تھا۔ (۲)

جہاں تک اس دلیل کے عملی اطلاق کا تعلق ہے، شاخت اپنی ہی عائد کردہ اس شرط کو بعض کو بعض اوقات فراموش کر دینے ہیں: ”ہر اس حدیث کو اس زمانے میں معدوم سمجھا جائے گا جس میں اس حدیث کو کسی ایسی بحث میں پہ طور دلیل استعمال نہ کیا گیا ہو جہاں اس کا پیش کیا جانا ضروری تھا۔“ (۷) شاخت نے اپنی پیش کردہ دلیل کو جس بے ہنجکم شدت کے ساتھ استعمال کیا ہے، اس پر اگر نظر ڈالیں گے تو یہ فرض کرتا پڑے گا کہ دوسری اور تیسری صدی ہجری کے مسلمان اہل علم ہمہ وقت فقہی بحث و مباحثے میں مشغول رہتے تھے، اور یہ ایک ایسا مفروضہ ہے جس کا عقل سليم کے لئے قبول کرنا محال ہے۔

زیر نظر صفات میں ہم جو کچھ پیش کر رہے ہیں اس کا اصل مقصد احادیث کی صحت کے حق میں دلائل فراہم کرنا نہیں ہے، اور نہ ہم یہاں صحت احادیث کے بارے میں شاخت کی مجموعی رائے ہی سے تعریض کرنا چاہتے ہیں۔ ان موضوعات پر راقم المحرف کی تحریروں میں کافی کچھ آچکا ہے اور متعدد دوسرے اہل علم بھی اس موضوع پر بہت کچھ لکھ کر لے چکے ہیں۔ لہذا جہاں تک اس مقاٹے کا تعلق ہے، اس میں ہماری معلومات شاخت کی پیش کردہ ”دلیل سکوت“ کے تقدیمی جائزے تک ہی محدود رہیں گی، کیوں کہ اسی دلیل کو شاخت نے احادیث کی صحت کے مشتبہ بنانے، بل کہ ان کو ساقط الاعتبار قرار دینے کے لئے بنیاد کے طور پر استعمال کیا ہے۔

(۲)

شاخت کی کتاب The Origins of Muhammadan Jurisprudence کے سرسری مطالعے ہی سے یہ بات پوری طرح سامنے آجائی ہے کہ ان کا

قائم کر دہ منہجی قاعدہ اور ان کے طریق استدلال دونوں میں مبالغہ کارگر غالب ہے۔ شاخت کی دلیل پر غور و فکر سے یہ بات بالکل واضح ہو جاتی ہے کہ ان کی دلیل صرف اس صورت میں درست اور قابل قبول ہو سکتی ہے، جب مندرجہ ذیل مفروضات درست مان لئے جائیں:

۱۔ یہ کہ پہلی اور دوسری صدی ہجری میں جب بھی کوئی فقیہ رائے کہیں بھی لکھی جاتی تھی تو اس کے تائیدی دلائل، بالخصوص اس فقیہی رائے کی تائید کرنے والی احادیث و آثار بھی لازماً درج کر دیے جاتے تھے۔

۲۔ یہ کہ احادیث جو کسی ایک فقیہ (یا محدث) کے دائرہ علم میں تھیں، وہ لازماً اس زمانے کے دوسرے فقیہ (اور محدثین) کے دائرہ علم میں بھی تھیں۔

۳۔ یہ کہ کسی خاص دور میں جو احادیث ”رائج“ تھیں، ان سب کو مناسب انداز میں وسیع پیش نہ پڑھار کر ادا یا گیا تھا، اور انہیں محفوظ بھی کر لیا گیا تھا، لہذا اگر کسی معروف عالم کی تحریر و دین میں کوئی ایسی حدیث، جس کا تعلق کسی ایسے موضوع سے ہو جس پر اس نے اظہار خیال کیا ہے، نہ مطقواً سے اس بات کا ثبوت سمجھا جائے گا کہ اس دور میں وہ حدیث نہ صرف اس مصنف کے علاقے میں، بل کہ اسلام کی پوری قلم رو میں بھی موجود تھی۔

یہ سب مفروضات قبول کرنا قطعاً ممکن نہیں، کیونکہ تاریخی شواہدان میں سے کسی ایک مفروضے کی بھی تائید نہیں کرتے بل کہ اس کے بر عکس یہ بات ثابت ہوتی ہے کہ ان میں سے ہر مفروضہ اس دور کے ثابت شدہ حقائق کے خلاف ہے۔

احادیث کی وہ قدیم ترین کتب جو آج ہماری درست رس میں ہیں، ان کا تعلق دوسری صدی ہجری کے وسط اور اس کے بعد کے زمانے سے ہے۔ (۸) ان کتابوں کی تالیف میں متعدد محکمات کا رفرما تھے۔ ان کی تالیف کا ایک مقصد اسلاف کی آراء کا جمع کرنا تھا، بالخصوص ان آراء کا جن کو کسی مؤلف کے علاقے یا ملک پر غدر کی عمومی قبولیت حاصل تھی۔ بنابریں اس زمانے میں بسا اوقات ایک مؤلف اپنے کتب غدر کی فقیہی آرائیک جا کر دینا تھا لیکن ان احادیث نبوی یا اقوال صحابہ کے اندر ارج کا اتزام نہیں کرنا تھا جن سے ان آراء کی تائید ہوتی تھی۔ بعض اوقات اہل علم اپنی کتابوں میں اپنی ذاتی یا اپنے کتب غدر کی فقیہی آرائے ذکر پر ہمی اتفاق کرتے تھے، اور کبھی کبھی ان آراء کے متعلق احادیث نبوی اور آثار صحابہؓ بھی درج کر دیتے تھے۔ بہ ہر کیف یا مر لازمی خیال نہیں کیا جاتا تھا۔

یہ بات کے معلوم نہیں کہ اس دور کی تصانیف میں، اور اس دور کے بعد کی تصانیف میں بھی اس کی بہت سی مثالیں موجود ہیں کہ قرآن مجید سے مستبط احکام توپیاں کر دیے جاتے تھے، لیکن اس بات کا اہتمام نہیں کیا جاتا تھا کہ ان آیات قرآنی کا بھروسہ کر کر دیا جائے جن سے وہ احکام مستبط کئے گئے تھے، یا کئے جاسکتے تھے۔ (۱۰) اس بات کی بہت سی شہادتیں ٹیکی کی جاسکتی ہیں کہ یہی صورت حال احادیث کے سلسلے میں بھی تھی، بہت سی ایسی مثالیں بھی ہیں کہ ایک فقیہ نے کسی فقیہی مسئلے پر اپنے نکب فکر کی آرام دون کیں لیکن اس حدیث کا حوالہ دینے کی طرف کوئی توجہ نہ کی جو مسئلہ ذریعہ سے متعلق تھی یا جس سے خود اس کی اپنی رائے کی تائید ہوتی تھی۔ متعدد ایسی مثالیں ہیں کہ متعلقة حدیث کا وجود اور اس حدیث کا اس فقیہ کے علم میں ہونا پوری طرح ثابت ہے۔ (۱۱)

اگر ایسی تمام احادیث جمع کردی جائیں جو ہماری قدیم ترین کتب میں موجود ہیں، مگر بعد کے زمانے کی تصانیف میں نظر نہیں آتیں تو یہ خود اپنی جگہ ایک دلچسپ مطالعہ ہو گا، دوسرے لفظوں میں اگر ہم شاخت کی مذکورہ دلیل اٹ کراس کا اطلاق کریں گے تو گمان غالب یہ ہے کہ اس سے جیران کن تناخ سامنے آئیں گے۔ ہم نے اس مقالے میں شاخت کی دلیل کا ایک محدود پیانا پر اطلاق کر کے دیکھا ہے اور اس سے بعض عجیب و غریب تناخ سامنے آئے ہیں، اس طریق کارکے اطلاق سے دو باقی خاص طور پر سامنے آتی ہیں:

اولاً احادیث کی ایک بڑی تعداد اسکی ہے جو قدیم تصانیف میں موجود تھی لیکن دوسری معاصر کتب کا توز کر ہی کیا، دور ما بعد کی کتب میں بھی ان کا سرا غائب نہیں ملتا۔

ثانیاً مذکورہ عہد کے فقہاء اپنے آپ کو ہرگز اس بات کا پابند نہیں سمجھتے تھے کہ ان تک جو احادیث پہنچی ہوں وہ ان سب کا حوالہ ضرور دیں، اور وہ ان کے ذکر کی پابندی ان مسائل میں بھی نہیں کرتے تھے جہاں وہ احادیث ان کی اپنی یا ان کے فقہاء کتب فکر کی آراء کی تائید کرتی تھیں۔ اگر یہ دونوں باتیں تباہت کی جاسکتی ہیں تو شاخت کی بنیادی دلیل بری طرح مجرد حجج ہو جاتی ہے اور ان کے استدلال کی پوری عمارت آپ سے آپ منہدم ہو جاتی ہے۔

(۳)

زیرنظر صفات میں ہم دوسری صدی ہجری کے بعض فقہاء کے قانونی موضوعات میں سے چند ایک کا تعلیمی جائزہ پیش کرتے ہیں، تاکہ ان کی روشنی میں شاخت کے مفروضوں کا جائزہ لیا

جائے۔ اس مطالعے کے آغاز کے لئے ہم نے موطا امام کے دو نسخے منتخب کئے ہیں، یعنی موطا امام مالک اور موطا امام محمد بن الحسن الشیعی۔ موطا امام مالک کے بارے میں ہم جانتے ہیں کہ یہ فقہائے مدینہ کی قانونی آراء کا ذخیرہ ہے اور اس کا شمار حدیث کے ابتدائی مدون و مرتب مجموعوں میں بھی ہوتا ہے۔ امام مالک (ولادت ۹۵ھ) اپنی فقہ کے بانی ہیں، ان کا زمانہ امام محمد بن الحسن الشیعی سے متعدد قتل کے دورے ہے۔ امام شیعی کی ولادت ۱۳۲ھ کی ہے اور ان کا تعلق امام ابوحنیفہ (۷۰۵ھ) کے فقہی مذهب سے ہے۔ امام محمد بن الحسن الشیعی نے امام مالک کی موطا کا ایک نسخہ تیار کیا تھا، اس نسخے میں انہوں نے امام مالک کی روایات کردہ احادیث اور ان کی فقہی آراء کے علاوہ وہ آراء بھی درج کی ہیں جو امام شیعی کے اپنے فقہی مسلک کے طبق اور امام مالک کے مسلک سے متعارض ہیں۔ کبھی کبھی امام شیعی نے اپنے مذهب کی آراء کا ذکر کرنے کے بعد ان کی تائید کرنے والی احادیث بھی اس میں شامل کی ہیں۔

ان تہذیدی باتوں کے بعد آئیے! اب موطا امام مالک اور موطا امام محمد بن الحسن الشیعی کا تقابلی مطالعہ کریں۔ اس مطالعے سے یہ بات کھل کر سامنے آجائے گی کہ امام مالک کی موطا میں احادیث کی ایک بڑی تعداد ایسی ہے جو ہمیں امام شیعی کی موطا میں نظر نہیں آتی، اگرچہ امام شیعی کا زمانہ امام مالک کے بعد کا ہے۔ (۱۲) اس سے بھی زیادہ تجھب کی بات یہ ہے کہ بسا اوقات وہ احادیث جو خود امام شیعی کے مسلک اور ان کی موید ہیں، وہ ہمیں موطا امام مالک میں تو ملتی ہیں، لیکن امام شیعی کی موطا میں نہیں ملتیں۔ ذیل کی چند مثالیں دیکھئے:

۱۔ موطا امام مالک میں اوقات نماز کے بارے میں ۱۳ روایات ہیں (۱۳) جب کہ موطا امام

شیعی میں ان میں سے صرف تین روایات مذکور ہیں۔ (۱۴)

۲۔ نماز جز کے افضل وقت کے بارے میں اہل مدینہ اور اہل کوفہ کا اختلاف معروف ہے، اہل مدینہ نماز فجر غسل یعنی قدرے اندر ہیرے میں پڑھنے کے قائل تھے اور اہل کوفہ اسفار یعنی قدرے روشی میں نماز پڑھنے کو ترجیح دیتے تھے۔ موطا امام شیعی (۱۵) میں اہل کوفہ کی اس رائے کا ذکر ہے۔ تجھ کی بات یہ ہے کہ امام شیعی نے اپنی موطا میں اس حدیث نبوی کا کوئی حوالہ نہیں دیا جو موطا امام مالک (ص ۲۶ و مابعد) میں موجود ہے اور جس سے امام شیعی کے اپنے مذهب کی رائے کی تائید ہوتی ہے۔ (۱۶)

۳۔ اس مسئلے پر کہ مس ذکر سے تکلف و ضروری ہوتا ہے یا نہیں؟ موطا امام مالک (۱۷) میں

چھ روایات ہیں۔ ان میں سے صرف دور روایات موطا امام شیعیٰ میں ملتی ہیں (۱۸)، ان غیر موجود روایات میں سے ایک روایت کی نسبت رسول اکرم ﷺ سے ہے اور دوسری روایت کی حضرت عبد اللہ بن عمرؓ سے۔

۲۔ عسل جذابت کے مکمل پر موطا امام مالکؓ میں چار روایات ہیں (۱۹)، ان میں سے صرف ایک روایت موطا امام شیعیٰ میں شامل ہے (۲۰)۔ موطا امام مالکؓ کی ان چار میں دو روایات رسول اکرم ﷺ سے مروی ہیں۔

۵۔ موطا امام مالکؓ میں ”عسل المرأة اذا رأت في النمام“ کے عنوان کے تحت دور روایات ہیں (۲۱)، جب کہ موطا امام شیعیٰ میں صرف ایک روایت پائی جاتی ہے (۲۲)۔ مؤخر الذکر مجموعے میں جو روایت شامل نہیں، وہ حدیث نبوی ہے اور اس کی اشارہ یہ ہے: مالک، ام سلمی، ام سلیمان، بنی مکتبۃ۔

۶۔ ”الوضوء من القبلة“ کا باب موطا امام مالکؓ میں تو موجود ہے (۲۳)، مگر موطا امام شیعیٰ میں یہ پورا باب موجود نہیں۔

۷۔ ”الظهور من الماء“ کا باب موطا امام مالکؓ میں موجود ہے (۲۴)، مگر موطا امام شیعیٰ میں موجود نہیں۔

۸۔ اسی طرح ”البول قاعداً“ اور ”السواك“ کے ابواب بھی موطا امام مالکؓ میں موجود ہیں (۲۵)، لیکن موطا امام شیعیٰ میں موجود نہیں۔

۹۔ موطا امام مالکؓ کے حصے ”النداء في الصلوة“ (۲۶) کا، اگر موطا امام شیعیٰ (۲۷) سے مقابلہ کریں تو یہ بات سامنے آتی ہے کہ موطا امام مالکؓ کی متعدد روایات: مثلاً، ۹، ۷، ۶، ۵، ۳، ۱ میں موجود نہیں ہیں۔

۱۰۔ موطا امام مالکؓ میں ”کفن لمیت“ کا حصہ (۲۸) تین روایات پر مشتمل ہے، ان میں سے موطا امام شیعیٰ میں صرف ایک روایت موجود ہے، یعنی روایت ۷، ص ۱۶۲۔ یہ روایت حضرت عبد اللہ بن عمرؓ بن العاص سے مروی ہے۔ جو دو احادیث موجود نہیں ہیں ان میں سے ایک میں رسول اکرم ﷺ کی تکفیر کا بیان ہے۔

۱۱۔ موطا امام شیعیٰ میں ”زکوة الفطر“ (۲۹) کے تحت حضرت عبد اللہ بن عمرؓ کی دو روایت موجود نہیں ہے جو موطا امام مالکؓ کے ص ۲۸۳ پر میں نظر آتی ہے۔

۱۲۔ موطا امام مالک کی جو راویتیں ”من لاتجب علیہ زکوٰۃ الفطر“ کے عنوان کے تحت مندرج ہیں اور جو ”مکملۃ زکوٰۃ الفطر“ (۳۰) کے تحت آتی ہیں، ان میں سے کوئی روایت موطا امام شیبائی میں موجود نہیں۔

۱۳۔ ”استید ان الْبَكْرُ الْأَلِيمُ“ کے باب میں موطا امام مالک میں تین روایات ہیں (۳۱)، جب کہ موطا امام شیبائی میں صرف ایک روایت ملتی ہے (۳۲)، جو دو روایات مؤخر الذکر کتاب میں مفقود ہیں ان میں سے ایک حدیث نبوی ﷺ ہے۔ (۳۳)

۱۴۔ موطا امام شیبائی کا ”لعان“ کا حصہ (۳۴) کئی ایسی روایات سے خالی ہے جو موطا امام مالک کے حصہ ”لعان“ (۳۵) میں موجود ہیں۔

۱۵۔ بعض تصور کی منوع صورتوں کا بیان موطا امام شیبائی میں صرف ایک روایت پر مشتمل ہے (۳۶) جبکہ موطا امام مالک میں اسی مسئلے پر تین روایات پائی جاتی ہیں اور تینوں کی سند رسول اکرم ﷺ تک جاتی ہے۔ (۳۷)

بھی صورت حال اس وقت بھی سامنے آتی ہے جب ہم اسی نقطہ نظر سے امام ابو یوسفؓ اور امام محمد بن الحسن الشیبائی کی تصانیف، بالخصوص کتاب الآثار ابو یوسفؓ اور کتاب الآثار امام شیبائی کا موازنہ کرتے ہیں۔ یہ بات پیش نظر ہے کہ امام ابو یوسف کا انتقال ۱۸۲ھ میں ہوا اور امام شیبائی کا ۱۸۹ھ میں، اور اگر امام ابو یوسفؓ اور امام شیبائی کے سال ہائے پیدائش بھی پیش نظر کئے جائیں (جو بالترتیب ۱۱۳ھ اور ۱۳۲ھ ہیں) تو یہ بات پوری طرح واضح ہو جاتی ہے کہ امام ابو یوسفؓ امام شیبائی سے عمر میں خاصے بڑے تھے، لہذا یہ بات قرین قیاس ہے کہ امام شیبائی کی تصانیف کا زمانہ امام ابو یوسفؓ کی آخری عمر کا زمانہ ہو۔ یہ اس بات کے علاوہ ہے کہ امام شیبائی کی متعدد تصانیف امام ابو یوسفؓ کی تصانیف پر بنی، مل کر ان سے مانوذ ہیں۔ ان باٹوں کو پیش نظر رکھتے ہوئے مدد و جذب میں حقائق پر توجہ فرمائیے۔

کتاب الآثار ابو یوسفؓ میں شامل روایات کی ایک بڑی تعداد ایسی ہے جو کتاب الآثار امام شیبائی میں موجود نہیں ہے، باوجودے کہ مؤخر الذکر کے مؤلف یعنی امام شیبائی کا زمانہ امام ابو یوسفؓ سے قدرے بعد کا ہے۔ (۳۸)

☆ کتاب الآثار ابو یوسفؓ کی روایت نمبر ۵، ۸۲۵، حضرت عبد اللہ بن مسعودؓ سے مردی ہے اور اس کا تعلق مفاربہ سے ہے، یہ روایت کتاب الآثار امام شیبائی میں موجود نہیں۔

☆ کتاب الآثار ابو یوسف، روایت نمبر ۸۳۰ رسول اکرم ﷺ کی ایک حدیث ہے جس کا تعلق بالع اور مشتری کے درمیان قیمت پر اختلاف سے ہے، یہ حدیث کتاب الآثار امام شیعیٰ میں موجود نہیں ہے۔

☆ کتاب الآثار ابو یوسف، روایت نمبر ۶۶ جبڑت عمر سے مردی ہے جس کا تعلق طلاق اور عدت سے ہے، یہ روایت کتاب الآثار امام شیعیٰ میں موجود نہیں ہے۔

☆ ”نقہ“ اور ”سکنی“ کے مسئلے پر کتاب الآثار ابو یوسف میں متعدد روایات ہیں۔ دیکھئے روایات ۵۹۲، ۲۰۸، ۲۶۱ اور ۲۸۷۔ ان میں سے کوئی بھی روایت کتاب الآثار امام شیعیٰ میں موجود نہیں ہے۔

☆ کتاب الآثار ابو یوسف کی روایات نمبر ۷۰۹، ۷۰۹، ۷۰۹ لuhan سے تعلق رکھتی ہیں، یہ روایات بھی کتاب الآثار امام شیعیٰ میں موجود نہیں۔

☆ ”نہار“ سے متعلق کوئی روایات کتاب الآثار ابو یوسف میں موجود ہیں جو کتاب الآثار امام شیعیٰ میں شامل نہیں۔

☆ ”مزارعه“ کے متعلق سالمؑ کی روایت کتاب الآثار ابو یوسف میں حدیث نمبر ۷۵۷ پر ہے جب کوہ کتاب الآثار امام شیعیٰ میں موجود نہیں۔

☆ ”فرائض“ سے متعلق کتاب الآثار ابو یوسف کی روایات نمبر ۷۸۰، ۷۸۰ کتاب الآثار امام شیعیٰ میں موجود نہیں ہیں۔

☆ کتاب الآثار ابو یوسف کی روایات ۳۲۹، ۳۰۱، ۵۹۷، ۶۰۷ وغیرہ جو متفرق موضوعات سے متعلق ہیں، کتاب الآثار امام شیعیٰ میں موجود نہیں ہیں۔ (۳۹)

مذکورہ بالا بحث اور موازنے سے یہ بات واضح ہو جاتی ہے کہ امام ابو یوسفؑ کی کتاب الآثار کی روایات امام شیعیٰ کے علم میں تھیں مگر اس کے باوجود کتاب الآثار ابو یوسفؑ کی بعض روایات امام شیعیٰ کی تالیف میں شامل نہیں ہیں۔ یہ ایک ایسی حقیقت ہے جس سے شاخت کے اختیار کردا منہاج تحقیق کے اس بنیادی مفروضہ کی بنیادیں مل جاتی ہیں، جس کے سہارے انہوں نے ”احادیث کی افراش“ کا کلیہ بڑے زور شور سے پیش کیا ہے، اس سلسلے میں شاخت نے مندرجہ ذیل تین امکانات سرے سے نظر انداز کر دیے ہیں، جب کہ صورت حال یہ ہے کہ ان میں سے ہے ایک کا احتمال موجود ہے۔

۱۔ کسی شخص تک ایک روایت پہنچی ہو، مگر بعد میں وہ اس کے حافظے سے جو ہو گئی ہو۔ (۲۰)
 ۲۔ کسی شخص تک وہ روایت پہنچی ہو مگر اس کی نظر میں اس کی صحت ممکن ہو، اس لئے اس نے اس کا ذکر کریا اور ارجمند کیا ہو۔

۳۔ اس شخص کے علم میں وہ روایت ہو، مگر آج جو تایفات ہماری دست رس میں ہیں، ان میں اس روایت کا سراغ موجود نہیں، سلم تہذیبی سرمائے پر نظر رکھنے والے جانتے ہیں کہ فقہ و حدیث کا پرواز خیرہ ہم سک نہیں ہوا کہا، بل کہ گروشیں ملی و نہار بے شارکتابوں کے ضیاع کا سبب ہی، یہ بات خاص طور پر ان علماء اور فقہاء کے بارے میں درست ہے جن کا تعلق اسلام کے ابتدائی دور سے ہے، ان شواہد کی روشنی میں اس بات کے باور کرنے کے قوی اسباب موجود ہیں کہ بعض روایات نبنتا ابتدائی دور کے فقہاء و محدثین کے زمانے میں موجود تھیں، نہیں مرور ایام کے ساتھ وہ تلف ہو گئیں اور آج وہ روایات متداول کتابوں میں موجود نہیں ہیں۔

ان تمام باتوں کو درخواست اتنا سمجھنا اور اپنے قائم کردہ مفروضے کے خلاف پائے جانے والے تمام شواہد کو بلا کسی معمول سبب کے مسترد کر کے اپنی مبالغہ آمیز تشکیل پر اڑئے رہنا کسی طرح پختہ کار و مقاطا اہل علم کو زیر نہیں دیتا۔

حوالی

۱۔ دیکھئے ظفر احراق انصاری *"The Early Development of Islamic Fiqh in Kufah with Special Reference to the Works of Abu Yusuf and Shaybani"* (کونے میں اسلامی فقہ کا ابتدائی نشووار تھا، بہ حالہ تصانیف ابو یوسف و شیبانی) مقالہ برائے پی اچ ڈی، ادارہ مطالعات اسلامی، مکمل یونیورسٹی، موئنریاں، ۱۹۶۶ء، ص ۱۹۳ اور بعد، نیز مقلدة حوالی خود مسلمانوں میں حدیث کے بارے میں تکمیل کا جو راجح ہوا، اس کا جائزہ لینے کے لئے G.H.A. Juynboll, The Authenticity of the Tradition دیکھئے

Literature· Discussions in Modren Egypt, Leiden: Brill

1969.

کی دو جلدیں با ترتیب ۱۸۸۹ اور ۱۸۹۰ء میں شائع ہوئیں، اس کتاب کا انگریزی ترجمہ Muslim Studies کے نام سے ۱۹۶۷ء میں لندن سے شائع ہو چکا ہے۔

۲۔ اس معاملے میں بعض الالم کو مستثنی قرار دینا ضروری ہے، اس میں سب سے نمایاں نام نابیہ ایمٹ Studies in Arabic Literary Papuri کا ہے، اس موضوع پر ان کی کتاب ہے

۳۔ III: Qur'anic Commentary and Tradition, Chicago, 1967

کتاب میں نابیہ ایمٹ نے حدیث لے ابتدائی دور کے بارے میں اتنی وافر اور جیتی معلومات فراہم کر دی ہیں کہ انہیں سامنے رکھتے ہوئے یہ تسلیم کرنا پڑتا ہے کہ مستشرقین کا قائم کردہ مفروضہ صرف مبالغہ پر مبنی ہے بل کہ اس کی کوئی مضبوط بنیادیں نہیں ہیں۔ بعض مسلمان الال علم نے بھی مغربی زبانوں میں اپنی تصانیف میں مختلف پہلوؤں سے اس مفروضے کی تردید کی ہے، مثال کے طور پر ملاحظہ ہو، فواد سیزگن کی کتاب Geschichte des Arabischen

Schrifitums, Vol.1, Leiden, 1967.

C.J. Adams, "Islamic Religious Tradition" in دیکھئے

leonard Binder, ed, The Study of the Middle East, New

M. M. Azami, Studies in: نیز ملاحظہ ہو، York: 1976, pp.66-69

Early Hadith Literature, Indianapolis: American Trust

Publications, 1978.

گولڈزیمہ اور شاخت کے نقش قدم پر چلتے ہوئے اور ان عی رویوں پر مبنی ایک اور کتاب بھی شائع ہو چکی ہے، دیکھئے

G.H.A.Juynboll, Muslim Tradition in Chronology

Provenance and Authorsip in Early Islam, Cambridge:

Cambridge University Press, 1983.

۴۔ اسلامی عقائد کی ابتدائی تاریخ اور اس موضوع کے سلسلے میں احادیث کے کردار کے بارے میں اور بھی تحریریں سامنے آئی ہیں، مثال کے طور پر دیکھئے Josef van Ess, Zwischen

Habit and Theologie: Studien zum Entstehen
Pradistinatianischer Überlieferung, Berlin und New York,
Michael Cook, Early Muslim Dogma: A کتبے میں دیکھئے گئے 1975.
Source-Critical Study, Cambridge: Cambridge University
Press, 1981.

۴۔ جزو شاخت (فقہ) The Origins of Muhammadan Jurisprudence
اسلامی کا آغاز، آکسفوڈ، ۱۹۵۹ء، اشاعت سوم، ص ۱۳۹ (آنندہ سطور میں اس کتاب کا حوالہ
”آغاز فقہ“ کے عنوان کے تحت دیا جائے گا)۔
شاید یہ کہنا مناسب نہ ہو کہ محلہ بالا عبارت کی خوبی دیکھی، صرف رقم المحرف کے اسلوب کی
عکس نہیں، بل کہ اصل انگریزی عبارت بھی غیر معمولی طور پر بچیدہ ہے۔ اصل الفاظ مندرجہ ذیل
ہیں:

....every legal tradition from the Prophet, until the contrary
is proved, must be taken not as an authentic or essentially
authentic, even if, slightly obscured, statement valid for his
time or the time of the Companions, but as the fictitious
expression of a legal doctrine formulated at a later date.

۵۔ جزو شاخت (فقہ اسلامی کا تعارف)، لندن:
۱۹۶۲ء، ص ۳۲

۶۔ آغاز فقہ، ص ۱۳۰ اور با بعد
محولہ بالا کتاب کے ص ۱۳۲ پر شاخت نے ایک عنوان قائم کیا ہے: ”او زانی اور مالک کے درمیانی
عہد میں مظہر عام پر آنے والی احادیث“۔ یہاں شاخت کی اپنی پیش کردہ مثال سے اس کے اپنی
عی قائم کردہ مفروضوں میں سے ایک اہم مفروضے کی، جس پر شاخت نے اپنے استدلال کی بنیاد
رکھی ہے، تردید ہو جاتی ہے۔ یہ بات قابل ذکر ہے کہ اس موقع پر خود شاخت نے اس ضرورت کا
احساس کیا ہے کہ ”دلیل سکوت کے لئے استعمال میں احتیاط برتنے کی ضرورت ہے“۔ یہ الگ
بات ہے کہ وہ خود اس ضمن میں بعض اوقات اپنے ہی بیان کردہ قاعدوں کی خلاف ورزی کے

مرتکب ہوتے ہیں، یہ بات بھی قابل ذکر ہے کہ شاخت نے پہلی اور دوسری صدی ہجری کی آراء کے مطابعے کے سلسلے میں بعض اوقات وہ مأخذ استعمال کئے ہیں جو پہلی صدی کے لئے کافی بعد کے زمانے کے ہیں، یہ ان کے اپنے ہی قائم کردہ منقحی قاعدے (مولہ بالا کتاب، ص ۱۲۰) کی کمی خلاف ورزی کے مترادف ہے۔ اس سلسلے میں چند مثالوں کا تذکرہ نامناسب نہ ہو گا۔ شاخت نے امام شیعیانی کی بیان کردہ ایک دلیل کا حوالہ دیا ہے جو انہوں نے اپنے فقہی مذہب کی رائے کی تائید میں پیش کی تھی۔ شاخت نے یہ حوالہ پانچویں صدی ہجری کے اوآخر میں ایک تصنیف لعنی سرخی (م ۳۸۳ھ) کی المسوط سے اخذ کیا ہے۔ اس پر تبصرہ کرتے ہوئے شاخت لکھتے ہیں: ”شیعیانی نے اس دلیل کو ماہر انداز میں آگے بڑھایا ہے اور یہاں ایک قانونی اتفاق قائم کیا ہے، ایسا محسوس ہوتا ہے کہ یہ وہ دلیل ہے جو فی الواقع شیعیانی نے پیش کی تھی“ (آغاز فقہ، ص ۱۷۲)، ایک دوسری مثال ملاحظہ فرمائیے: دوسری صدی ہجری کے ابتدائی دور سے منسوب ایک رائے کا حوالہ دینے کے لئے شاخت نے قاضی عیاض (م ۵۲۲ھ) کو بنیاد بنا یا ہے اور یہ حوالہ زرقانی کی شرح الموطا سے لیا گیا ہے (دیکھئے شاخت کی مولہ بالا کتاب، ص ۱۰۷)، اسی ہی بعض دوسری مثالوں کے لئے ملاحظہ کیجیے: شاخت کی مولہ بالا کتاب کے صفحات ۱۲۷، ۳۰۳ اور ۱۲۰ میں غیرہ۔

۷۔ آغاز فقہ، ص ۲۷۶

۸۔ شاخت کے بیان کے مطابق فقہ اسلامی کی تاریخ کا تدوینی یا تحریری دور ۱۵۰۰ ہجری کے لگ بھگ شروع ہوتا ہے، دیکھئے ان کا مقالہ *Development of Jurisprudence* in M. Khaddurd and J. Liehesney, eds. Law in the Middle East, Washington D.C. D.S. 1959, Vol. 1, p. 50.

Margoliouth, The Early Development of Mohammedanism. London, 1914, pp. 39-40

اگرچہ تدوین کتب کا کام اس دور سے کچھ پہلے شروع ہو چکا تھا تاہم اس زمانے میں کچھ ہی تصانیف دست بردارے نئے نئے ہیں، مزید ہر آں ہائل ابتدائی مجموعے اور کتابیں بالعلوم مختصر ہوتی تھیں اور ان میں سے وہ ترتیب اور تنظیم بھی نہ تھی جو بعد کی کتابوں میں پائی جاتی ہے۔ جیسے جیسے زیادہ جامع تالیفات سامنے آتی گیں، ابتدائی دور کی کتب کی ضرورت عملکرم ہوتی چلی گئی اور ان

میں سے بہت سی کتب رفتہ رفتہ منصہ شہود سے غائب ہو گئیں۔ احادیث کے ابتدائی عہد کے لئے دیکھئے: خود ایزیر کین اور محمد مصطفیٰ الاعظمی کی جوہلہ بالا کتب۔

۹۔ دیکھئے انصاری، ”کونے میں فقہ اسلامی کی ابتدائی نشوونما“، ص ۶۲ و مابعد، ص ۲۱۸ و مابعد اور ص ۲۲۵ و مابعد۔

۱۰۔ ایضاً، ص ۱۹۲ اور باب ۲، حاشیہ ۵۱

مثال کے طور پر دیکھئے: امام ابو یوسف۔ کتاب الآثار۔ قاهرہ، ۱۳۵۵ھ: حدیث ۱۰۳۸، اور اس کے مقابلے میں ملاحظہ کیجئے: امام محمد بن الحنفیہ کی کتاب الآثار کراچی ۱۹۶۰ء کی حدیث ۸۷۸، (ان دونوں کتب کے حوالے میں ہم نے صفات کا نہیں مل کر حدیث کے نہروں کا ذکر کیا ہے)، ان کتابوں کے قابلی مطالعے سے معلوم ہوتا ہے کہ امام ابو یوسف نے ایک بات کو نبی ﷺ کے ایک قول کے طور پر درج کیا ہے جس کے راوی ابراہیم الحنفی ہیں، اسی قول کا اندر ارجام شیباں نے اپنی کتاب الآثار میں کیا ہے، مگر یہ اندر ارجام صرف ابراہیم الحنفی کے قول کے طور پر ہے، اور اس صحن میں رسول اکرم ﷺ کا کوئی ذکر نہیں ہے۔

اسی طرح امام ابو یوسف نے اپنی تالیف ”اختلاف البیانی حدیث و ابن البیانی“ (قاهرہ ۱۳۵۸ھ) میں رسول اکرم ﷺ کی ایک حدیث درج کی ہے (ملاحظہ ہو: ص ۷۸، ۷۹، ۷۸) خود ابوبیوسف نے جو امام ابو حنفیہ کے شاگرد ہیں، اپنی ایک دوسری تالیف کتاب الآثار (حدیث ۳۸۷) میں اسی قول کو صرف امام ابو حنفیہ کے قول کے طور پر درج کیا ہے۔

۱۲۔ اس پر یہ اعتراض کیا جاسکتا ہے کہ موطا امام مالک اور موطا امام شیباں کے مابین یہ موازنہ اور اس سے اخذ کردہ تناخ کیلا جواز ہیں، کیوں کہ موطا امام مالک تو دراصل موطا کا وہ نسخہ ہے جو الحنفی بن الحنفی (م ۲۳۲ھ) نے مرتب کیا تھا۔ ہماریں موطا امام مالک کو موطا امام شیباں سے موخر قرار دیا جانا چاہئے۔ اس اعتراض کے بارے میں دو باتیں کہی جاسکتی ہیں: اول یہ کہ خود شاخت نے موطا امام شیباں کو موطا امام مالک سے موخر قرار دیا ہے اور اسی بنیاد پر کچھ تناخ اخذ کئے ہیں (دیکھئے: آغاز نقہ، ص ۱۳۳)، دوسرے یہ کہ اگر ہم موطا امام مالک کو موطا امام محمد سے موخر تسلیم کر لیں اور اس بنیاد پر اس کی روایات کا موطا امام شیباں کی روایات سے موازنہ کریں تو جو تناخ کی آمد ہوں گے، ان سے شاخت کا وضع کرده منہاج تحقیق کہیں زیادہ تھیں اعتراضات کی زد میں آجائے گا۔

۱۳۔ دیکھئے موطا امام مالک، ص ۳ و مابعد

۱۳۔ ملاحظہ، ص ۳۲ و مابعد

۱۵۔ ص ۳۲

۱۶۔ ایک دل پھپ بات یہ ہے کہ امام محمد بن الحسن الشیعی نے اپنی کتاب الحجج (لکھنے، ۱۸۸۸ء، ص ۱، و مابعد) میں اپنے فقہی نمہب کی آرائی کی تائید چاہی بہت سی دوسری روایات کی سند پیش کی ہے، وہاں مؤٹا امام مالکؓ کی نکورہ بالا روایات کا حوالہ بھی دیا ہے۔

۱۷۔ ص ۳۲

۱۸۔ ص ۵۰

۱۹۔ ص ۳۲

۲۰۔ ص ۷۷

۲۱۔ ص ۵۵

۲۲۔ ص ۹

۲۳۔ ص ۳۲ و مابعد

۲۴۔ ص ۲۲

۲۵۔ ص ۲۶ و مابعد

۲۶۔ ص ۷۶ و مابعد

۲۷۔ ص ۸۲

۲۸۔ ص ۲۲۲

۲۹۔ ص ۱۷۶

۳۰۔ ملاحظہ بجھے: ص ۲۸۵ و ص ۲۸۲

۳۱۔ ص ۵۲۲

۳۲۔ ص ۲۳۹

۳۳۔ اس موقع پر اس روایت کا حوالہ نہ دینا اس بات کا ثبوت نہیں کہ امام شیعی اس روایت سے واقف نہیں تھے، کیونکہ انہوں نے خود اپنی کتاب الحجج کے ص ۲۸۹ پر یہ روایت میں اسی اسناد سے نقل کی ہے جو میں مؤٹا امام مالکؓ سے ملتی ہے، اور پھر انہوں نے اپنی رائے کی بنیاد بھی اس روایت کو بنایا ہے، چاراً گوئی بعینہستی ہے کہ یہ مفروضہ قطعاً بلا جواز ہے کہ ہر عالم ہر موقع پر ہر اس روایت کا

حوالہ دینا ضروری خیال کرتا تھا جو اس کے علم میں تھی، اسی طرح یہ فرض کرنے کی بھی کوئی بنیاد نہیں ہے کہ کسی عالم کی تحریر میں کسی روایت کا نہ ملتا اس بات کو تسلیم ہے کہ وہ روایت سرے سے موجود ہے نہ تھی۔

۳۲۔ ص ۲۶۲

۳۵۔ ص ۵۲۶

۳۶۔ ص ۳۳۰

۳۷۔ ص ۲۲۳ و مابعد

۳۸۔ ہم ذکر کرچکے ہیں کہ امام محمد بن الحسن الشیعی، امام ابو یوسفؑ سے نہ صرف کم عمر تھے بل کہ ان کے شاگرد بھی تھے، امام محمد بن الحسن الشیعیؑ نے امام ابو یوسفؑ کی تالیفات کی تدوین بھی کی اور خود ان ہی موضوعات پر یا امام ابو یوسفؑ کی تالیفات پر مبنی کتابیں بھی مرتب کیں لیکن امام ابو یوسفؑ کی بیان کردہ روایات کی اچھی خاصی تعداد اسکی ہے جو امام شیعیؑ کی ان ہی عنوانات کی تصانیف میں موجود نہیں۔ اس سے ان مفروضات کی صحت و صداقت کی کوئی بنیاد نہیں رہ جاتی جن کا ذکر ہم نے آغاز میں کیا ہے، اب اگر یہ مفروضات ہی پا یہ بحوث کو نہ پہنچ سکتیں تو شاخت کی دلیل سکوت کی بنیادیں برقرار نہیں رہتیں۔

۳۹۔ ملاحظہ سمجھیج: انصاری "کونے میں اسلامی فقہ کی ابتدائی نشوونما"، باب چہارم، حواشی ۱۱۵-۱۱۶

اور ۱۲۰

۴۰۔ احادیث یا احادیث کے اسناد بھول جانے یا ان احادیث پر مشتمل کتب کے تلف ہو جانے، یا اپنے علم میں موجود سب ہی روایات کے حوالہ نہ دینے کا تذکرہ اگر صراحت سے دیکھنا ہو تو ملاحظہ ہو: امام ابو یوسف، کتاب الخراج (قاهرہ ۱۹۲۶ھ/۱۹۳۶ء، ص ۷۵) اور امام شافعی کا الرسالہ (مرتبہ احمد محمد شاکر، قاهرہ، ۱۹۳۰ء، ص ۲۳۱)، اس ضمن میں امام شافعی کی مندرجہ ذیل باتیں قبل غور ہیں۔ امام شافعی کا کہنا ہے کہ:

الف: انہوں نے اپنی کتاب میں کتنی ہی احادیث کو مقطوع یا غیر متعلق کے طور پر درج کیا ہے، جب کہ ان تک وہ متعلق اور مشہور کی حیثیت سے پہنچی تھیں، انہوں نے اس بات کو ہتر سمجھا کہ پوری طرح یاد نہ رہنے کی وجہ سے ان کو غیر متعلق روایات کے طور پر ہی درج کر دیں۔

ب: ان کی متعدد تالیفات مذاق ہو گئیں، لہذا ان میں مذکور جو احادیث ان کو یاد رہ گئیں، ان کی

تمدیق و مگر علماء سے کرائی گئی۔

ن: انہوں نے بہت سی روایات اس خوف سے حذف کر دیں کہ کتاب کی ضمانت بہت بڑھ جائے گی، امام شافعیؓ کے پتوں بس اتنا تھی درج کیا گیا جو ضروری تھا اور ساری معلومہ احادیث کا حوالہ دینے کی کوشش نہیں کی گئی، ملاحظہ ہو: امام شافعیؓ کی کتاب الام۔ بولاق، ۱۳۲۱ء: جلد ششم، ص ۳۶۷ء۔

نیز جلد هفتم، ص ۸۱

